
Paramahansa Gita

ಪರಮಹಂಸ ಗೀತಾ

Document Information



Text title : paramahamsagItA

File name : paramahamsagItA.itx

Category : giitaa, vishhnu, vishnu

Location : doc_giitaa

Description/comments : Bhagavatam, skandha 5, adhyAya 10-14. Gita press Gita sangraha

Latest update : September 15, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಪರಮಹಂಸ ಗೀತಾ



ಓಂ ನಮೋ ಭಗವತೇ ವಾಸುದೇವಾಯ .

.. ದಶಮೋಽಧ್ಯಾಯಃ ..

ಶ್ರೀಶುಕ ಉವಾಚ -

ಅಥ ಸಿಂಧುಸೌವೀರಪತೇ ರಹೂಗಣಸ್ಯ ವ್ರಜತ
ಇಕ್ಷುಮತ್ಯಾಸ್ತಟೇ ತತ್ಕುಲಪತಿನಾ ಶಿಬಿಕಾ-
ವಾಹಪುರುಷಾನ್ವೇಷಣಸಮಯೇ ದೈವೇನೋಪಸಾದಿತಃ
ಸ ದ್ವಿಜವರ ಉಪಲಬ್ಧ ಏಷ ಪೀವಾ ಯುವಾ
ಸಂಹನನಾಂಗೋ ಗೋಖರವದ್ಧುರಂ ವೋಢುಮಲಮಿತಿ
ಪೂರ್ವವಿಷ್ಟಿಗೃಹೀತ್ಯೈಃ ಸಹ ಗೃಹೀತಃ ಪ್ರಸಭಮತದರ್ಹ
ಉವಾಹ ಶಿಬಿಕಾಂ ಸ ಮಹಾನುಭಾವಃ .. 1..

ಯದಾ ಹಿ ದ್ವಿಜವರಸ್ಯೇಷುಮಾತ್ರಾವಲೋಕಾನುಗತೇರ್ನ
ಸಮಾಹಿತಾ ಪುರುಷಗತಿಸ್ತದಾ ವಿಷಮಗತಾಂ
ಸ್ವಶಿಬಿಕಾಂ ರಹೂಗಣ ಉಪಧಾರ್ಯ ಪುರುಷಾನಧಿವಹತ
ಆಹ ಹೇ ವೋಢಾರಃ ಸಾಧ್ವತಿಕ್ರಮತ ಕಿಮಿತಿ
ವಿಷಮಮುಹ್ಯತೇ ಯಾನಮಿತಿ .. 2..

ಅಥ ತ ಈಶ್ವರವಚಃ ಸೋಪಾಲಂಭಮುಪಾಕರ್ಷೋಃ-
ಪಾಯತುರೀಯಾಚ್ಛಂಕಿತಮನಸಸ್ತಂ ವಿಜ್ಞಾಪಯಾಂ ಬಭೂವುಃ .. 3..

ನ ವಯಂ ನರದೇವ ಪ್ರಮತ್ತಾ ಭವನ್ನಿಯಮಾನುಪಥಾಃ
ಸಾಧ್ವೇವ ವಹಾಮಃ ಅಯಮಧುನೈವ ನಿಯುಕ್ತೋಽಪಿ
ನ ದ್ರುತಂ ವ್ರಜತಿ ನಾನೇನ ಸಹ ವೋಢುಮು ಹ ವಯಂ
ಪಾರಯಾಮ ಇತಿ .. 4..

ಸಾಂಸರ್ಗಿಕೋ ದೋಷ ಏವ ನೂನಮೇಕಸ್ಯಾಪಿ ಸರ್ವೇಷಾಂ
ಸಾಂಸರ್ಗಿಕಾಣಾಂ ಭವಿತುಮರ್ಹತೀತಿ ನಿಶ್ಚಿತ್ಯ
ನಿಶಮ್ಯ ಕೃಪಣವಚೋ ರಾಜಾ ರಹೂಗಣ ಉಪಾಸಿತ-
ವೃದ್ಧೋಽಪಿ ನಿಸರ್ಗೇಣ ಬಲಾತ್ಕೃತ ಈಷದುತ್ಥಿತ-

ಮನ್ಯುರವಿಸ್ವಷ್ಟಬ್ರಹ್ಮತೇಜಸಂ ಜಾತವೇದಸಮಿವ
ರಜಸಾಽಽವೃತಮತಿರಾಹ .. 5..

ಅಹೋ ಕಷ್ಟಂ ಭ್ರಾತರ್ವ್ಯಕ್ತಮುರುಪರಿಶ್ರಾಂತೋ ದೀರ್ಘ-
ಮಧ್ವಾನಮೇಕ ಏವ ಊಹಿವಾನ್ ಸುಚಿರಂ ನಾತಿಪೀವಾ
ನ ಸಂಹನನಾಂಗೋ ಜರಸಾ ಚೋಪದ್ರುತೋ ಭವಾನ್ ಸಖೀ
ನೋ ಏವಾಪರ ಏತೇ ಸಂಘಟ್ಟಿನ ಇತಿ ಬಹು ವಿಪ್ರಲಬ್ಧೋ-
ಽಪ್ಯವಿದ್ಯಯಾ ರಚಿತದ್ರವ್ಯಗುಣಕರ್ಮಾಶಯಸ್ವ-
ಚರಮಕಲೇವರೇಽವಸ್ತುನಿ ಸಂಸ್ಥಾನವಿಶೇಷೇ-
ಽಹಂಮಮೇತ್ಯನಧ್ಯಾರೋಪಿತಮಿಥ್ಯಾಪ್ರತ್ಯಯೋ
ಬ್ರಹ್ಮಭೂತಸ್ತೂಷ್ಟಿಂ ಶಿಬಿಕಾಂ ಪೂರ್ವವದುವಾಹ .. 6..

ಅಥ ಪುನಃ ಸ್ವಶಿಬಿಕಾಯಾಂ ವಿಷಮಗತಾಯಾಂ
ಪ್ರಕುಪಿತ ಉವಾಚ -

ರಹೂಗಣಃ ಕಿಮಿದಮರೇ ತ್ವಂ
ಜೀವನ್ಮತೋ ಮಾಂ ಕದರ್ಥೀಕೃತ್ಯ ಭರ್ತೃಶಾಸನ-
ಮತಿಚರಸಿ ಪ್ರಮತ್ತಸ್ಯ ಚ ತೇ ಕರೋಮಿ
ಚಿಕಿತ್ಸಾಂ ದಂಡಪಾಣಿರಿವ ಜನತಾಯಾ
ಯಥಾ ಪ್ರಕೃತಿಂ ಸ್ವಾಂ ಭಜಿಷ್ಯಸ ಇತಿ .. 7..

ಏವಂ ಬಹ್ವಬದ್ಧಮಪಿ ಭಾಷಮಾಣಂ ನರದೇವಾಭಿಮಾನಂ
ರಜಸಾ ತಮಸಾನುವಿದ್ಧೇನ ಮದೇನ ತಿರಸ್ಕೃತಾಶೇಷ-
ಭಗವತ್ತಿಯನಿಕೇತಂ ಪಂಡಿತಮಾನಿನಂ ಸ ಭಗವಾನ್
ಬ್ರಾಹ್ಮಣೋ ಬ್ರಹ್ಮಭೂತಃ ಸರ್ವಭೂತಸುಹೃದಾತ್ಮಾ
ಯೋಗೇಶ್ವರಚರ್ಯಾಯಾಂ ನಾತಿವ್ಯತ್ಪನ್ನಮತಿಂ ಸ್ಮಯಮಾನ
ಇವ ವಿಗತಸ್ಮಯ ಇದಮಾಹ .. 8..

ಬ್ರಾಹ್ಮಣ ಉವಾಚ -

ತ್ವಯೋದಿತಂ ವ್ಯಕ್ತಮವಿಪ್ರಲಬ್ಧಂ
ಭರ್ತುಃ ಸ ಮೇ ಸ್ಯಾದ್ಯದಿ ವೀರ ಭಾರಃ .
ಗಂತುರ್ಯದಿ ಸ್ಯಾದಧಿಗಮ್ಯಮಧ್ವಾ
ಪೀವೇತಿ ರಾಶೌ ನ ವಿದಾಂ ಪ್ರವಾದಃ .. 9..

ಸ್ಥೌಲ್ಯಂ ಕಾಶ್ಯಂ ವ್ಯಾಧಯ ಆಧಯಶ್ಚ
ಕ್ಷುತ್ಪಿಶ್ಚಯಂ ಕಲಿರಿಚ್ಛಾ ಜರಾ ಚ .
ನಿದ್ರಾ ರತಿರ್ಮನ್ಯುರಹಂ ಮದಃ ಶುಚೋ
ದೇಹೇನ ಜಾತಸ್ಯ ಹಿ ಮೇ ನ ಸಂತಿ .. 10..

ಜೀವನ್ಮುತತ್ವಂ ನಿಯಮೇನ ರಾಜನ್
 ಆದ್ಯಂತವದ್ಯದ್ವಿಕೃತಸ್ಯ ದೃಷ್ಟಂ .
 ಸ್ವಸ್ವಾಮ್ಯಭಾವೋ ಧುವ ಈಡ್ಯ ಯತ್ರ
 ತಹ್ಯುಚ್ಯತೇಽಸೌ ವಿಧಿಕೃತ್ಯಯೋಗಃ .. 11..
 ವಿಶೇಷಬುದ್ಧೇರ್ವಿವರಂ ಮನಾಕ್ಷ

ಪಶ್ಯಾಮ ಯನ್ನ ವ್ಯವಹಾರತೋಽನ್ಯತ್ .
 ಕ ಈಶ್ವರಸ್ತತ್ರ ಕಿಮೀಶಿತವ್ಯಂ
 ತಥಾಪಿ ರಾಜನ್ ಕರವಾಮ ಕಿಂ ತೇ .. 12..

ಉನ್ನತ್ತಮತ್ತಜಡವತ್ಸ ಸಂಸ್ಥಾಂ
 ಗತಸ್ಯ ಮೇ ವೀರ ಚಿಕಿತ್ಸಿತೇನ .
 ಅರ್ಥಃ ಕಿಯಾನ್ ಭವತಾ ಶಿಕ್ಷಿತೇನ
 ಸ್ತಬ್ಧಪ್ರಮತ್ತಸ್ಯ ಚ ಪಿಷ್ಠಪೇಷಃ .. 13..
 ಶ್ರೀಶುಕ ಉವಾಚ -

ಏತಾವದನುವಾದಪರಿಭಾಷಯಾ ಪ್ರತ್ಯುದೀರ್ಯ ಮುನಿವರ
 ಉಪಶಮಶೀಲ ಉಪರತಾನಾತ್ಮ್ಯನಿಮಿತ್ತ ಉಪಭೋಗೇನ
 ಕರ್ಮಾರಬ್ಧಂ ವ್ಯಪನಯನ್ ರಾಜಯಾನಮಪಿ ತಥೋವಾಹ .. 14..

ಸ ಚಾಪಿ ಪಾಂಡವೇಯ ಸಿಂಧುಸೌವೀರಪತಿಸ್ತತ್ತ -
 ಜಿಜ್ಞಾಸಾಯಾಂ ಸಮ್ಯಕ್ ಶ್ರದ್ಧಯಾಧಿಕೃತಾಧಿಕಾರ-
 ಸ್ತದ್ಧ ದಯಗ್ರಂಥಿಮೋಚನಂ ದ್ವಿಜವಚ ಆಶ್ರುತ್ಯ ಬಹು
 ಯೋಗಗ್ರಂಥಸಮ್ಮತಂ ತ್ವರಯಾವರುಹ್ಯ ಶಿರಸಾ
 ಪಾದಮೂಲಮುಪಸೃತಃ ಕ್ಷಮಾಪಯನ್ ವಿಗತ-
 ನೃಪದೇವಸ್ಮಯ ಉವಾಚ .. 15..

ಕಸ್ತ್ವಂ ನಿಗೂಢಶ್ಚರಸಿ ದ್ವಿಜಾನಾಂ
 ಬಿಭರ್ಷಿ ಸೂತ್ರಂ ಕತಮೋಽವಧೂತಃ .
 ಕಸ್ಯಾಸಿ ಕುತ್ರತ್ಯ ಇಹಾಪಿ ಕಸ್ಮಾತ್ಕ್ಲೇಮಾಯ
 ನಶ್ಚೇದಸಿ ನೋತ ಶುಕ್ಲಃ .. 16..

ನಾಹಂ ವಿಶಂಕೇ ಸುರರಾಜವಜ್ರಾನ್ನ
 ತ್ರ್ಯಕ್ಷಶೂಲಾನ್ನ ಯಮಸ್ಯ ದಂಡಾತ್ .
 ನಾಗ್ನ್ಯರ್ಕಸೋಮಾನಿಲವಿತ್ತಪಾಸ್ತಾಚ್ಛಂಕೇ
 ಭೃಶಂ ಬ್ರಹ್ಮಕುಲಾವಮಾನಾತ್ .. 17..
 ತದ್ಬ್ರೂಹ್ಯಸಂಗೋ ಜಡವನ್ನಿಗೂಢ-

ವಿಜ್ಞಾನವೀರ್ಯೋ ವಿಚರಸ್ಯಪಾರಃ .
 ವಚಾಂಸಿ ಯೋಗಗ್ರಥಿತಾನಿ ಸಾಧೋ
 ನ ನಃ ಕ್ಷಮಂತೇ ಮನಸಾಪಿ ಭೇತ್ತುಂ .. 18..
 ಅಹಂ ಚ ಯೋಗೇಶ್ವರಮಾತ್ಮತತ್ತ್ವವಿದಾಂ
 ಮುನೀನಾಂ ಪರಮಂ ಗುರುಂ ವೈ .
 ಪ್ರಷ್ಟುಂ ಪ್ರವೃತ್ತಃ ಕಿಮಿಹಾರಣಂ ತತ್ಸಾಕ್ಷಾಧ್ಧರಿಂ
 ಜ್ಞಾನಕಲಾವರ್ತೀಣಾಂ .. 19..
 ಸ ವೈ ಭವಾಲ್ಲೋಕನಿರೀಕ್ಷಣಾರ್ಥ-
 ಮವ್ಯಕ್ತಲಿಂಗೋ ವಿಚರತ್ಯಪಿ ಸ್ವಿತ್ .
 ಯೋಗೇಶ್ವರಾಣಾಂ ಗತಿಮಂಧಬುದ್ಧಿಃ
 ಕಥಂ ವಿಚಕ್ಷೀತ ಗೃಹಾನುಬಂಧಃ .. 20..
 ದೃಷ್ಟಃ ಶ್ರಮಃ ಕರ್ಮತ ಆತ್ಮನೋ ವೈ
 ಭರ್ತುರ್ಗಂತುರ್ಭವತಶ್ಚಾನುಮನ್ಯೇ .
 ಯಥಾಸತೋದಾನಯನಾದ್ಯಭಾವಾತ್ಸಮೂಲ
 ಇಷ್ಟೋ ವ್ಯವಹಾರಮಾರ್ಗಃ .. 21..
 ಸ್ಥಾಲ್ಯಗ್ನಿತಾಪಾತ್ಪಯಸೋಽಭಿತಾಪ-
 ಸ್ತತ್ಪಾಪತಸ್ತಂಡುಲಗರ್ಭರಂಧಿಃ .
 ದೇಹೇಂದ್ರಿಯಾಸ್ವಾಶಯಸನ್ನಿಕರ್ಷಾ-
 ತ್ತತ್ಸಂಸೃತಿಃ ಪುರುಷಸ್ಯಾನುರೋಧಾತ್ .. 22..
 ಶಾಸ್ತಾಭಿಗೋಪ್ತಾ ನೃಪತಿಃ ಪ್ರಜಾನಾಂ
 ಯಃ ಕಿಂಕರೋ ವೈ ನ ಪಿನಷ್ಟಿ ಪಿಷ್ಟಂ .
 ಸ್ವಧರ್ಮಮಾರಾಧನಮಚ್ಯುತಸ್ಯ
 ಯದೀಹಮಾನೋ ವಿಜಹಾತ್ಯಘೌಘಂ .. 23..
 ತನ್ಮೇ ಭವಾನ್ ನರದೇವಾಭಿಮಾನಮದೇನ
 ತುಚ್ಛೇಕೃತಸತ್ತಮಸ್ಯ .
 ಕೃಷೀಷ್ಟ ಮೈತ್ರೀ ದೃಶಮಾರ್ತಬಂಧೋ
 ಯಥಾ ತರೇ ಸದವಧ್ಯಾನಮಂಹಃ .. 24..
 ನ ವಿಕ್ರಿಯಾ ವಿಶ್ವಸುಹೃತ್ಸಖಸ್ಯ
 ಸಾಮ್ಯೇನ ವೀತಾಭಿಮತೇಸ್ತವಾಪಿ .
 ಮಹದ್ವಿಮಾನಾತ್ಸ್ವಕೃತಾದ್ಧಿ ಮಾದ್ಯ-
 ಜ್ಞಂಕ್ಷ್ಯತ್ಯದೂರಾದಪಿ ಶೂಲಪಾಣಿಃ .. 25..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ
ಪಂಚಮಸ್ಕಂಧೇ ದಶಮೋಽಧ್ಯಾಯಃ .. 10..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸಗೀತಾಯಾಂ ಪ್ರಥಮೋಽಧ್ಯಾಯಃ
. 1

.. ಏಕಾದಶೋಽಧ್ಯಾಯಃ ..

ಬ್ರಾಹ್ಮಣ ಉವಾಚ

ಅಕೋವಿದಃ ಕೋವಿದವಾದವಾದಾನ್

ವದಸ್ಯಥೋ ನಾತಿವಿದಾಂ ವರಿಷ್ಠಃ .

ನ ಸೂರಯೋ ಹಿ ವ್ಯವಹಾರಮೇನಂ

ತತ್ತ್ವಾ ವಮರ್ಶೇನ ಸಹಾಮನಂತಿ .. 1..

ತಥೈವ ರಾಜನ್ನುರುಗಾರ್ಹಮೇಧ-

ವಿತಾನವಿದ್ಯೋರುವಿಜೃಂಭಿತೇಷು .

ನ ವೇದವಾದೇಷು ಹಿ ತತ್ತ್ವವಾದಃ

ಪ್ರಾಯೇಣ ಶುದ್ಧೋ ನು ಚಕಾಸ್ತಿ ಸಾಧುಃ .. 2..

ನ ತಸ್ಯ ತತ್ತ್ವಗ್ರಹಣಾಯ ಸಾಕ್ಷಾ-

ದ್ವರೀಯಸೀರಪಿ ವಾಚಃ ಸಮಾಸನ್ .

ಸ್ವಪ್ನೇ ನಿರುಕ್ತ್ಯಾ ಗೃಹಮೇಧಿಸೌಖ್ಯಂ

ನ ಯಸ್ಯ ಹೇಯಾನುಮಿತಂ ಸ್ವಯಂ ಸ್ಯಾತ್ .. 3..

ಯಾವನ್ಮನೋ ರಜಸಾ ಪೂರುಷಸ್ಯ

ಸತ್ತೇನ ವಾ ತಮಸಾ ವಾನುರುದ್ಧಂ .

ಚೇತೋಭಿರಾಕೂತಿಭಿರಾತನೋತಿ

ನಿರಂಕುಶಂ ಕುಶಲಂ ಚೇತರಂ ವಾ .. 4..

ನ ವಾಸನಾತ್ಮಾ ವಿಷಯೋಪರಕ್ರೋ

ಗುಣಪ್ರವಾಹೋ ವಿಕೃತಃ ಷೋಡಶಾತ್ಮಾ .

ಬಿಭೃತ್ಪ್ರಥಜ್ಞಾಮಭಿ ರೂಪಭೇದ-

ಮಂತರ್ಬಹಿಷ್ಟ್ವಂ ಚ ಪುರೈಸ್ತನೋತಿ .. 5..

ದುಃಖಂ ಸುಖಂ ವ್ಯತಿರಿಕ್ತಂ ಚ ತೀವ್ರಂ

ಕಾಲೋಪಪನ್ನಂ ಫಲಮಾವ್ಯನಕ್ತಿ .

ಆಲಿಂಗ್ಯ ಮಾಯಾರಚಿತಾಂತರಾತ್ಮಾ

ಸ್ವದೇಹಿನಂ ಸಂಸೃತಿಚಕ್ರಕೂಟಃ .. 6..

ತಾವಾನಯಂ ವ್ಯವಹಾರಃ ಸದಾವಿಃ
 ಕ್ಷೇತ್ರಜ್ಞಸಾಕ್ಷೋ ಭವತಿ ಸ್ಥೂಲಸೂಕ್ಷ್ಮಃ .
 ತಸ್ಮಾನ್ನನೋ ಲಿಂಗಮದೋ ವದಂತಿ
 ಗುಣಾಗುಣತ್ವಸ್ಯ ಪರಾವರಸ್ಯ .. 7..
 ಗುಣಾನುರಕ್ತಂ ವ್ಯಸನಾಯ ಜಂತೋಃ
 ಕ್ಷೇಮಾಯ ನೈರ್ಗುಣ್ಯಮಥೋ ಮನಃ ಸ್ಯಾತ್ .
 ಯಥಾ ಪ್ರದೀಪೋ ಘೃತವರ್ತಿಮಶ್ನನ್
 ಶಿಖಾಃ ಸಧೂಮಾ ಭಜತಿ ಹ್ಯನ್ಯದಾ ಸ್ವಂ .
 ಪದಂ ತಥಾ ಗುಣಕರ್ಮಾನುಬದ್ಧಂ
 ವೃತ್ತೀರ್ಮನಃ ಶ್ರಯತೇಽನ್ಯತ್ರ ತತ್ತ್ವಂ .. 8..
 ಏಕಾದಶಾಸನ್ನನಸೋ ಹಿ ವೃತ್ತಯ
 ಆಕೂತಯಃ ಪಂಚ ಧಿಯೋಽಭಿಮಾನಃ .
 ಮಾತ್ರಾಣಿ ಕರ್ಮಾಣಿ ಪುರಂ ಚ ತಾಸಾಂ
 ವದಂತಿ ಹೈಕಾದಶ ವೀರ ಭೂಮೀಃ .. 9..
 ಗಂಧಾಕೃತಿಸ್ಪರ್ಶರಸಶ್ರವಾಂಸಿ
 ವಿಸರ್ಗರತ್ಯತ್ಯಭಿಜಲ್ಪಶಿಲ್ಪಾಃ .
 ಏಕಾದಶಂ ಸ್ವೀಕರಣಂ ಮಮೇತಿ
 ಶಯ್ಯಾಮಹಂ ದ್ವಾದಶಮೇಕ ಆಹುಃ .. 10..
 ದ್ರವ್ಯಸ್ವಭಾವಾಶಯಕರ್ಮಕಾಲೈ-
 ರೇಕಾದಶಾಮೀ ಮನಸೋ ವಿಕಾರಾಃ .
 ಸಹಸ್ರಶಃ ಶತಶಃ ಕೋಟಿಶಶ್ಚ
 ಕ್ಷೇತ್ರಜ್ಞತೋ ನ ಮಿಥೋ ನ ಸ್ವತಃ ಸ್ಯುಃ .. 11..
 ಕ್ಷೇತ್ರಜ್ಞ ಏತಾ ಮನಸೋ ವಿಭೂತೀರ್ಜೀವಸ್ಯ
 ಮಾಯಾರಚಿತಸ್ಯ ನಿತ್ಯಾಃ .
 ಆವಿರ್ಹಿತಾಃ ಕ್ವಾಪಿ ತಿರೋಹಿತಾಶ್ಚ
 ಶುದ್ಧೋ ವಿಚಕ್ಷ್ಣೇ ಹ್ಯವಿಶುದ್ಧಕರ್ತುಃ .. 12..
 ಕ್ಷೇತ್ರಜ್ಞ ಆತ್ಮಾ ಪುರುಷಃ ಪುರಾಣಃ
 ಸಾಕ್ಷಾತ್ಸ್ವಯಂಜ್ಯೋತಿರಜಃ ಪರೇಶಃ .
 ನಾರಾಯಣೋ ಭಗವಾನ್ವಾಸುದೇವಃ
 ಸ್ವಮಾಯಯಾಽಽತ್ಮನ್ಯವಧೀಯಮಾನಃ .. 13..
 ಯಥಾನಿಲಃ ಸ್ಥಾವರಜಂಗಮಾನಾ-
 ಮಾತ್ಮಸ್ವರೂಪೇಣ ನಿವಿಷ್ಟ ಈಶೇತ್ .

ಏವಂ ಪರೋ ಭಗವಾನ್ ವಾಸುದೇವಃ

ಕ್ಷೇತ್ರಜ್ಞ ಆತ್ಮೇದಮನುಪ್ರವಿಷ್ಟಃ .. 14..

ನ ಯಾವದೇತಾಂ ತನುಭ್ಯನ್ನರೇಂದ್ರ

ವಿಧೂಯ ಮಾಯಾಂ ವಯುನೋದಯೇನ .

ವಿಮುಕ್ತಸಂಗೋ ಜಿತಷಟ್ಸಪತ್ನೋ

ವೇದಾತ್ಮತತ್ತ್ವಂ ಭ್ರಮತೀಹ ತಾವತ್ .. 15..

ನ ಯಾವದೇತನ್ಮನ ಆತ್ಮಲಿಂಗಂ

ಸಂಸಾರತಾಪಾವಪನಂ ಜನಸ್ಯ .

ಯಚ್ಛೋಕಮೋಹಾಮಯರಾಗಲೋಭ-

ವೈರಾನುಬಂಧಂ ಮಮತಾಂ ವಿಧತ್ತೇ .. 16..

ಭ್ರಾತೃವ್ಯಮೇನಂ ತದದಭ್ರವೀರ್ಯ-

ಮುಪೇಕ್ಷಯಾಧ್ಯೇಧಿತಮಪ್ರಮತ್ತಃ .

ಗುರೋರ್ಹರೇಶ್ಚರಣೋಪಾಸನಾಸ್ತೋ

ಜಹಿ ವ್ಯಲೀಕಂ ಸ್ವಯಮಾತ್ಮಮೋಷಂ .. 17..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ

ಪಂಚಮಸ್ಕಂಧೇ ಬ್ರಾಹ್ಮಣರಹೂಗಣಸಂವಾದೇ ಏಕಾದಶೋಧ್ಯಾಯಃ .. 11..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸಗೀತಾಯಾಂ ದ್ವಿತೀಯೋಧ್ಯಾಯಃ

. 2

.. ದ್ವಾದಶೋಧ್ಯಾಯಃ ..

ರಹೂಗಣ ಉವಾಚ

ನಮೋ ನಮಃ ಕಾರಣವಿಗ್ರಹಾಯ

ಸ್ವರೂಪತುಚ್ಛೇಕೃತವಿಗ್ರಹಾಯ .

ನಮೋಽವಧೂತದ್ವಿಜಬಂಧುಲಿಂಗ-

ನಿಗೂಢನಿತ್ಯಾನುಭವಾಯ ತುಭ್ಯಂ .. 1..

ಜ್ವರಾಮಯಾರ್ತಸ್ಯ ಯಥಾಗದಂ

ಸನ್ನಿದಾಘದಗ್ಧಸ್ಯ ಯಥಾ ಹಿಮಾಂಭಃ .

ಕುದೇಹಮಾನಾಹಿವಿದಷ್ಟದೃಷ್ಟೇ-

ಬ್ರಹ್ಮನ್ವಚಸ್ತೇಽಮೃತಮೌಷಧಂ ಮೇ .. 2..

ತಸ್ಮಾದ್ಭವಂತಂ ಮಮ ಸಂಶಯಾರ್ಥಂ

ಪ್ರಕ್ಷ್ಯಾಮಿ ಪಶ್ಚಾದಧುನಾ ಸುಬೋಧಂ .

ಅಧ್ಯಾತ್ಮಯೋಗಗ್ರಥಿತಂ ತವೋಕ್ತ-

ಮಾಖ್ಯಾಹಿ ಕೌತೂಹಲಚೇತಸೋ ಮೇ .. 3..
 ಯದಾಹ ಯೋಗೇಶ್ವರ ದೃಶ್ಯಮಾನಂ
 ಕ್ರಿಯಾಫಲಂ ಸದ್ವ್ಯವಹಾರಮೂಲಂ .
 ನ ಹ್ಯಂಜಸಾ ತತ್ತ್ವವಿಮರ್ಶನಾಯ
 ಭವಾನಮುಷ್ಮಿನ್ ಭ್ರಮತೇ ಮನೋ ಮೇ .. 4..
 ಬ್ರಾಹ್ಮಣ ಉವಾಚ
 ಅಯಂ ಜನೋ ನಾಮ ಚಲನ್ ಪೃಥಿವ್ಯಾಂ
 ಯಃ ಪಾರ್ಥಿವಃ ಪಾರ್ಥಿವ ಕಸ್ಯ ಹೇತೋಃ .
 ತಸ್ಯಾಪಿ ಚಾಂಘ್ರೋರಧಿಗುಲ್ಫಜಂಘಾ-
 ಜಾನೂರುಮಧ್ಯೋರಶಿರೋಧರಾಂಸಾಃ .. 5..
 ಅಂಸೇಽಧಿ ದಾರ್ವೀ ಶಿಬಿಕಾ ಚ ಯಸ್ಯಾಂ
 ಸೌವೀರರಾಜೇತ್ಯಪದೇಶ ಆಸ್ತೇ .
 ಯಸ್ಮಿನ್ ಭವಾನ್ ರೂಢನಿಜಾಭಿಮಾನೋ
 ರಾಜಾಸ್ಮಿ ಸಿಂಧುಷ್ಟಿತಿ ದುರ್ಮದಾಂಧಃ .. 6..
 ಶೋಚ್ಯಾನಿಮಾಂಸ್ತ್ವಮಧಿಕಷ್ಟದೀನಾನ್
 ವಿಷ್ಣ್ವ್ಯ ನಿಗೃಹ್ಣನ್ ನಿರನುಗ್ರಹೋಽಸಿ .
 ಜನಸ್ಯ ಗೋಪ್ತಾಸ್ಮಿ ವಿಕತ್ಥಮಾನೋ
 ನ ಶೋಭಸೇ ವೃದ್ಧಸಭಾಸು ದೃಷ್ಟಃ .. 7..
 ಯದಾ ಕ್ಷಿತಾವೇವ ಚರಾಚರಸ್ಯ
 ವಿದಾಮ ನಿಷ್ಠಾಂ ಪ್ರಭವಂ ಚ ನಿತ್ಯಂ .
 ತನ್ನಾಮತೋಽನ್ಯದ್ವ್ಯವಹಾರಮೂಲಂ
 ನಿರೂಪ್ಯತಾಂ ಸತ್ತ್ವಿಯಯಾನುಮೇಯಂ .. 8..
 ಏವಂ ನಿರುಕ್ತಂ ಕ್ಷಿತಿಶಬ್ದವೃತ್ತ
 ಮಸನ್ನಿಧಾನಾತ್ಪರಮಾಣವೋ ಯೇ .
 ಅವಿದ್ಯಯಾ ಮನಸಾ ಕಲ್ಪಿತಾಸ್ತೇ
 ಯೇಷಾಂ ಸಮೂಹೇನ ಕೃತೋ ವಿಶೇಷಃ .. 9..
 ಏವಂ ಕೃಶಂ ಸ್ಥೂಲಮಣುರ್ಬೃಹದ್ಯದಸಚ್ಚ
 ಸಜ್ಜೀವಮಜೀವಮನ್ಯತ್ .
 ದ್ರವ್ಯಸ್ವಭಾವಾಶಯಕಾಲಕರ್ಮ-
 ನಾಮ್ನಾಜಯಾವೇಹಿ ಕೃತಂ ದ್ವಿತೀಯಂ .. 10..
 ಜ್ಞಾನಂ ವಿಶುದ್ಧಂ ಪರಮಾರ್ಥಮೇಕ-

ಮನಂತರಂ ತ್ವಬಹಿರ್ಬ್ರಹ್ಮ ಸತ್ಯಂ .
 ಪ್ರತ್ಯಕ್ಷಶಾಂತಂ ಭಗವಚ್ಚಬ್ಧಸಂಜ್ಞಂ
 ಯದ್ವಾಸುದೇವಂ ಕವಯೋ ವದಂತಿ .. 11..
 ರಹೂಗಣೈತತ್ತಪಸಾ ನ ಯಾತಿ
 ನ ಚೇಜ್ಯಯಾ ನಿರ್ವಪಣಾಧ್ವಾಹಾದ್ವಾ .
 ನ ಛಂದಸಾ ನೈವ ಜಲಾಗ್ನಿಸೂರ್ಯೈರ್ವಿನಾ
 ಮಹತ್ಪಾದರಜೋಽಭಿಷೇಕಂ .. 12..
 ಯತ್ರೋತ್ತಮಶ್ಲೋಕಗುಣಾನುವಾದಃ
 ಪ್ರಸ್ತೂಯತೇ ಗ್ರಾಮ್ಯಕಥಾವಿಘಾತಃ .
 ನಿಷೇವ್ಯಮಾಣೋಽನುದಿನಂ ಮುಮುಕ್ಷೋರ್ಮತಿಂ
 ಸತೀಂ ಯಚ್ಚತಿ ವಾಸುದೇವೇ .. 13..
 ಅಹಂ ಪುರಾ ಭರತೋ ನಾಮ ರಾಜಾ
 ವಿಮುಕ್ತದೃಷ್ಟಶ್ರುತಸಂಗಬಂಧಃ .
 ಆರಾಧನಂ ಭಗವತ ಈಹಮಾನೋ
 ಮೃಗೋಽಭವಂ ಮೃಗಸಂಗಾಧ್ಧತಾರ್ಥಃ .. 14..
 ಸಾ ಮಾಂ ಸ್ಮೃತಿರ್ಮೃಗದೇಹೇಽಪಿ ವೀರ
 ಕೃಷ್ಣಾರ್ಚನಪ್ರಭವಾ ನೋ ಜಹಾತಿ .
 ಅಥೋ ಅಹಂ ಜನಸಂಗಾದಸಂಗೋ
 ವಿಶಂಕಮಾನೋಽವಿವೃತಶ್ಚರಾಮಿ .. 15..
 ತಸ್ಮಾನ್ನರೋಽಸಂಗಸುಸಂಗಜಾತ-
 ಜ್ಞಾನಾಸಿನೇಹೈವ ವಿವೃಕ್ಷಮೋಹಃ .
 ಹರಿಂ ತದೀಹಾಕಥನಶ್ರುತಾಭ್ಯಾಂ
 ಲಬ್ಧಸ್ಮೃತಿಯಾತ್ಯತಿಪಾರಮಧ್ವನಃ .. 16..
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ
 ಪಂಚಮಸ್ಕಂಧೇ ಬ್ರಾಹ್ಮಣರಹೂಗಣಸಂವಾದೇ ದ್ವಾದಶೋಧ್ಯಾಯಃ .. 12..
 ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸಗೀತಾಯಾಂ ತೃತೀಯೋಧ್ಯಾಯಃ

. 3

.. ತ್ರಯೋದಶೋಧ್ಯಾಯಃ ..

ಬ್ರಾಹ್ಮಣ ಉವಾಚ
 ದುರತ್ಯಯೇಧ್ವನ್ಯಜಯಾ ನಿವೇಶಿತೋ

ರಜಸ್ತಮಃಸತ್ತ್ವವಿಭಕ್ತಕರ್ಮದೃಕ್ .
 ಸ ಏಷ ಸಾಧೋಽರ್ಥಪರಃ ಪರಿಭ್ರಮನ್
 ಭವಾಟವೀಂ ಯಾತಿ ನ ಶರ್ಮ ವಿಂದತಿ .. 1..
 ಯಸ್ಯಾಮಿಮೇ ಷಣ್ಣರದೇವ ದಸ್ಯವಃ
 ಸಾರ್ಥಂ ವಿಲುಂಪಂತಿ ಕುನಾಯಕಂ ಬಲಾತ್ .
 ಗೋಮಾಯವೋ ಯತ್ರ ಹರಂತಿ ಸಾರ್ಥಿಕಂ
 ಪ್ರಮತ್ತಮಾವಿಶ್ಯ ಯಥೋರಣಂ ವೃಕಾಃ .. 2..
 ಪ್ರಭೂತವೀರುತ್ತಣಗುಲ್ಮಗಹ್ವರೇ
 ಕರೋರದಂಶೈರ್ಮಶಕೈರುಪದ್ರುತಃ .
 ಕ್ಷಚಿತ್ತು ಗಂಧರ್ವಪುರಂ ಪ್ರಪಶ್ಯತಿ
 ಕ್ಷಚಿತ್ಕ್ವಚಿಷ್ಟಾಶು ರಯೋಲ್ಮುಕಗ್ರಹಂ .. 3..
 ನಿವಾಸತೋಯದ್ರವಿಣಾತ್ಮಬುದ್ಧಿ-
 ಸ್ತತಸ್ತತೋ ಧಾವತಿ ಭೋ ಅಟವ್ಯಾಂ .
 ಕ್ಷಚಿಷ್ಟ ವಾತ್ಸೋಽಠಿತಪಾಂಸುಧೂಮ್ರಾ
 ದಿಶೋ ನ ಜಾನಾತಿ ರಜಸ್ವಲಾಕ್ಷಃ .. 4..
 ಅದೃಶ್ಯಯಿಲ್ಲೀಸ್ವನಕರ್ಣಶೂಲ
 ಉಲೂಕವಾಗ್ಭಿವ್ಯಥಿತಾಂತರಾತ್ಮಾ .
 ಅಪುಣ್ಯವೃಕ್ಷಾನ್ ಶ್ರಯತೇ ಕ್ಷುಧಾರ್ದಿತೋ
 ಮರೀಚಿತೋಯಾನ್ಯಭಿಧಾವತಿ ಕ್ಷಚಿತ್ .. 5..
 ಕ್ಷಚಿದ್ವಿತೋಯಾಃ ಸರಿತೋಽಭಿಯಾತಿ
 ಪರಸ್ಪರಂ ಚಾಲಷತೇ ನಿರಂಧಃ .
 ಆಸಾದ್ಯ ದಾವಂ ಕ್ಷಚಿದಗ್ನಿತಪೋ
 ನಿರ್ವಿದ್ಯತೇ ಕ್ಷ ಚ ಯಕ್ಷೈರ್ಹೃತಾಸುಃ .. 6..
 ಶೂರೈರ್ಹೃತಸ್ವಃ ಕ್ಷ ಚ ನಿರ್ವಿಣ್ಣಚೇತಾಃ
 ಶೋಚನ್ವಿಮುಹ್ಯನ್ನಪಯಾತಿ ಕಶ್ಮಲಂ .
 ಕ್ಷಚಿಷ್ಟ ಗಂಧರ್ವಪುರಂ ಪ್ರವಿಷ್ಟಃ
 ಪ್ರಮೋದತೇ ನಿರ್ವೃತವನ್ಮಹೂರ್ತಂ .. 7..
 ಚಲನ್ ಕ್ಷಚಿತ್ಕಂಟಕಶರ್ಕರಾಂಘ್ರಿ-
 ನಗಾರುರುಕ್ಷವಿಮನಾ ಇವಾಸ್ತೇ .
 ಪದೇ ಪದೇಽಭ್ಯಂತರವಹ್ನಿನಾದಿತಃ
 ಕೌಟುಂಬಿಕಃ ಕ್ರುದ್ಯತಿ ವೈ ಜನಾಯ .. 8..
 ಕ್ಷಚಿನ್ನೀಗೀರ್ಣೋಽಜಗರಾಹಿನಾ ಜನೋ

ನಾವೈತಿ ಕಿಂಚಿದ್ವಿಪಿನೇಽಪವಿದ್ಧಃ .
 ದಷ್ಟಃ ಸ್ಮ ಶೀತೇ ಕ್ಷ ಚ ದಂದಶೂಕೈ-
 ರಂಧೋಽನ್ಧಕೂಪೇ ಪತಿತಸ್ತಮಿಸ್ರೇ .. 9..
 ಕರ್ಹಿ ಸ್ಮ ಚಿತ್ಸು ದ್ರರಸಾನ್ ವಿಚಿನ್ವಂ-
 ಸ್ತನ್ಮಕ್ಷಿಕಾಭಿವ್ಯಥಿತೋ ವಿಮಾನಃ .
 ತತ್ರಾತಿಕೃಚ್ಛಾತ್ಪ್ರತಿಲಬ್ಧಮಾನೋ
 ಬಲಾದ್ವಿಲುಂಪಂತ್ಯಥ ತಂ ತತೋಽನ್ಯೇ .. 10..
 ಕ್ಷಚಿಚ್ಛ ಶೀತಾತಪವಾತವರ್ಷ-
 ಪ್ರತಿಕ್ರಿಯಾಂ ಕರ್ತುಮನೀಶ ಆಸ್ತೇ .
 ಕ್ಷಚಿನ್ಮಿಥೋ ವಿಪಣನ್ ಯಚ್ಛ ಕಿಂಚಿ-
 ದ್ವಿದ್ವೇಷಮೃಚ್ಛತ್ಯತ ವಿತ್ತಶಾಲ್ಯಾತ್ .. 11..
 ಕ್ಷಚಿತ್ತ್ವ ಚಿತ್ತ್ವೀಣಧನಸ್ತು ತಸ್ಮಿನ್
 ಶಯ್ಯಾಸನಸ್ಥಾನವಿಹಾರಹೀನಃ .
 ಯಾಚನ್ ಪರಾದಪ್ರತಿಲಬ್ಧಕಾಮಃ
 ಪಾರಕ್ಯದೃಷ್ಟಿರ್ಲಭತೇಽವಮಾನಂ .. 12..
 ಅನ್ಯೋನ್ಯವಿತ್ತವ್ಯತಿಷಂಗವೃದ್ಧ-
 ವೈರಾನುಬಂಧೋ ವಿವಹನ್ ಮಿಥಶ್ಚ .
 ಅಧ್ವನ್ಯಮುಷ್ಮಿನ್ನುರುಕೃಚ್ಛವಿತ್ತ-
 ಬಾಧೋಪಸರ್ಗೈರ್ವಿಹರನ್ ವಿಪನ್ನಃ .. 13..
 ತಾಂಸ್ತಾನ್ ವಿಪನ್ನಾನ್ ಸ ಹಿ ತತ್ರ ತತ್ರ
 ವಿಹಾಯ ಜಾತಂ ಪರಿಗೃಹ್ಯ ಸಾರ್ಥಃ .
 ಆವರ್ತತೇಽದ್ಯಾಪಿ ನ ಕಶ್ಚಿದತ್ರ
 ವೀರಾದ್ವನಃ ಪಾರಮುಪೈತಿ ಯೋಗಂ .. 14..
 ಮನಸ್ವಿನೋ ನಿರ್ಜಿತದಿಗ್ಗಜೇಂದ್ರಾ
 ಮಮೇತಿ ಸರ್ವೇ ಭುವಿ ಬದ್ಧವೈರಾಃ .
 ಮೃಧೇ ಶಯೀರನ್ ನ ತು ತದ್ವಜಂತಿ
 ಯನ್ವ್ಯಸ್ತದಂಡೋ ಗತವೈರೋಽಭಿಯಾತಿ .. 15..
 ಪ್ರಸಜ್ಜತಿ ಕ್ಷಾಪಿ ಲತಾ ಭುಜಾಶ್ರಯ-
 ಸ್ತದಾಶ್ರಯಾವ್ಯಕ್ತಪದದ್ವಿಜಸ್ಪೃಹಃ .
 ಕ್ಷಚಿತ್ತ್ವದಾಚಿದ್ಧರಿಚಕ್ರತಸ್ತಸನ್
 ಸಖ್ಯಂ ವಿಧತ್ತೇ ಬಕಕಂಕಗೃಧೈಃ .. 16..

ತೈರ್ವಂಚಿತೋ ಹಂಸಕುಲಂ ಸಮಾವಿಶ-
 ನ್ನರೋಚಯನ್ ಶೀಲಮುಪೈತಿ ವಾನರಾನ್ .
 ತಜ್ಜಾತಿರಾಸೇನ ಸುನಿರ್ವೃತೇಂದ್ರಿಯಃ
 ಪರಸ್ಪರೋದ್ವೀಕ್ಷಣವಿಸ್ಮೃತಾವಧಿಃ .. 17..
 ದ್ರುಮೇಷು ರಂಸ್ಯನ್ ಸುತದಾರವತ್ಸಲೋ
 ವ್ಯವಾಯದೀನೋ ವಿವಶಃ ಸ್ವಬಂಧನೇ .
 ಕ್ಷಚಿತ್ಪ್ರಮಾದಾದ್ಗಿರಿಕಂದರೇ ಪತನ್
 ವಲ್ಲಿಂ ಗೃಹೀತ್ವಾ ಗಜಭೀತ ಆಸ್ಥಿತಃ .. 18..
 ಅತಃ ಕಥಂಚಿತ್ನ ವಿಮುಕ್ತ ಆಪದಃ
 ಪುನಶ್ಚ ಸಾರ್ಥಂ ಪ್ರವಿಶತ್ಯರಿಂದಮ .
 ಅಧ್ವನ್ಯಮುಷ್ಮಿನ್ನಜಯಾ ನಿವೇಶಿತೋ
 ಭ್ರಮಂಜನೋಽದ್ಯಾಪಿ ನ ವೇದ ಕಶ್ಚನ .. 19..
 ರಹೂಗಣ ತ್ವಮಪಿ ಹ್ಯಧ್ವನೋಽಸ್ಯ
 ಸನ್ನ್ಯಸ್ತದಂಡಃ ಕೃತಭೂತಮೈತ್ರಃ .
 ಅಸಜ್ಜಿತಾತ್ಮಾ ಹರಿಸೇವಯಾ ಶಿತಂ
 ಜ್ಞಾನಾಸಿಮಾದಾಯ ತರಾತಿಪಾರಂ .. 20..
 ರಾಜೋವಾಚ
 ಅಹೋ ನೃಜನ್ಮಾಖಿಲಜನ್ಮಶೋಭನಂ
 ಕಿಂ ಜನ್ಮಭಿನ್ವ ಪರೈರಪ್ಯಮುಷ್ಮಿನ್ .
 ನ ಯದ್ಧೃಷೀಕೇಶಯಶಃಕೃತಾತ್ಮನಾಂ
 ಮಹಾತ್ಮನಾಂ ವಃ ಪ್ರಚುರಃ ಸಮಾಗಮಃ .. 21..
 ನ ಹ್ಯದ್ಭುತಂ ತ್ವಚ್ಚರಣಾಬ್ಜರೇಣುಭಿ-
 ಹ್ಫತಾಂಹಸೋ ಭಕ್ತಿರಧೋಕ್ಷಜೇಽಮಲಾ .
 ಮೌಹೂರ್ತಿಕಾದ್ಯಸ್ಯ ಸಮಾಗಮಾಚ್ಚ ಮೇ
 ದುಸ್ತರ್ಕಮೂಲೋಽಪಹತೋಽವಿವೇಕಃ .. 22..
 ನಮೋ ಮಹದ್ಭೋಽಸ್ತು ನಮಃ ಶಿಶುಭ್ಯೋ
 ನಮೋ ಯುವಭ್ಯೋ ನಮ ಆವಟುಭ್ಯಃ .
 ಯೇ ಬ್ರಾಹ್ಮಣಾ ಗಾಮವಧೂತಲಿಂಗಾ-
 ಶ್ಚರಂತಿ ತೇಭ್ಯಃ ಶಿವಮಸ್ತು ರಾಜ್ಞಾಂ .. 23..
 ಶ್ರೀಶುಕ ಉವಾಚ
 ಇತ್ಯೇವಮುತ್ತರಾಮಾತಃ ಸ ವೈ ಬ್ರಹ್ಮರ್ಷಿಸುತಃ

ಸಿಂಧುಪತಯ ಆತ್ಮಸತತ್ತ್ವಂ ವಿಗಣಯತಃ
 ಪರಾನುಭಾವಃ ಪರಮಕಾರುಣಿಕತಯೋಪದಿಶ್ಯ
 ರಹೂಗಣೇನ ಸಕರುಣಮಭಿವಂದಿತಚರಣ
 ಆಪೂರ್ಣಾರ್ಣವ ಇವ ನಿಭೃತಕರಣೋರ್ಮ್ಯಾಶಯೋ
 ಧರಣಿಮಿಮಾಂ ವಿಚಚಾರ .. 24..

ಸೌವೀರಪತಿರಪಿ ಸುಜನಸಮವಗತಪರಮಾತ್ಮ-
 ಸತತ್ತ್ವ ಆತ್ಮನ್ಯವಿದ್ಯಾಧ್ಯಾರೋಪಿತಾಂ ಚ
 ದೇಹಾತ್ಮಮತಿಂ ವಿಸಸರ್ಜ ಏವಂ ಹಿ ನೃಪ ಭಗವ-
 ದಾಶ್ರಿತಾಶ್ರಿತಾನುಭಾವಃ .. 25..

ರಾಜೋವಾಚ

ಯೋ ಹ ವಾ ಇಹ ಬಹುವಿದಾ ಮಹಾಭಾಗವತ
 ತ್ವಯಾಭಿಹಿತಃ ಪರೋಕ್ಷೇಣ ವಚಸಾ ಜೀವಲೋಕ-
 ಭವಾಧ್ವಾ ಸ ಹ್ಯಾರ್ಯ ಮನೀಷಯಾ ಕಲ್ಪಿತವಿಷಯೋ ನಾಂಜಸಾವ್ಯುತ್ಪನ್ನಲೋಕಸಮಧಿಗ-
 ಅಥ

ತದೇವೈತದ್ಧೂರವಗಮಂ ಸಮವೇತಾನುಕಲ್ಪೇನ
 ನಿರ್ದಿಶ್ಯತಾಮಿತಿ .. 26..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ
 ಪಂಚಮಸ್ಕಂಧೇ ತ್ರಯೋದಶೋಽಧ್ಯಾಯಃ .. 13..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸಗೀತಾಯಾಂ ಚತುರ್ಥೋಽಧ್ಯಾಯಃ

. 4

.. ಚತುರ್ದಶೋಽಧ್ಯಾಯಃ ..

ಸ ಹೋವಾಚ

ಯ ಏಷ ದೇಹಾತ್ಮಮಾನಿನಾಂ ಸತ್ತ್ವಾ ದಿಗುಣ-
 ವಿಶೇಷವಿಕಲ್ಪಿತಕುಶಲಾಕುಶಲಸಮವಹಾರ-
 ವಿನಿರ್ಮಿತವಿಧದೇಹಾವಲಿಭಿರ್ವಿಯೋಗ-
 ಸಂಯೋಗಾದಿ ಅನಾದಿಸಂಸಾರಾನುಭವಸ್ಯ
 ದ್ವಾರಭೂತೇನ ಷಡಿಂದ್ರಿಯವರ್ಗೇಣ ತಸ್ಮಿನ್
 ದುರ್ಗಾಧ್ವವದಸುಗಮೇಽಧ್ವನ್ಯಾಪತಿತ ಈಶ್ವರಸ್ಯ
 ಭಗವತೋ ವಿಷ್ಣೋರ್ವಶವರ್ತಿನ್ಯಾ ಮಾಯಯಾ
 ಜೀವಲೋಕೋಽಯಂ ಯಥಾ ವಣಿಕ್ಪಾಥೋಽರ್ಥಪರಃ

ಸ್ವದೇಹನಿಷ್ಪಾದಿತಕರ್ಮಾನುಭವಃ ಶ್ರುಶಾನವ-
ದಶಿತಮಾಯಾಂ ಸಂಸಾರಾಟವ್ಯಾಂ ಗತೋ ನಾದ್ಯಾಪಿ
ವಿಫಲಬಹುಪ್ರತಿಯೋಗೇಹಸ್ತತ್ಪ್ರೋಪಶಮನೀಂ
ಹರಿಗುರುಚರಣಾರವಿಂದಮಧುಕರಾನುಪದವೀ-
ಮವರುಂಧೇ .. 1..

ಯಸ್ಯಾಮು ಹ ವಾ ಏತೇ ಷಡಿಂದ್ರಿಯನಾಮಾನಃ
ಕರ್ಮಣಾ ದಸ್ಯವ ಏವ ತೇ ತದ್ಯಥಾ ಪುರುಷಸ್ಯ
ಧನಂ ಯತ್ಕಿಂಚಿದ್ಧರ್ಮೌಪಯಿಕಂ ಬಹು ಕೃಚ್ಛಾ ಧಿಗತಂ ಸಾಕ್ಷಾತ್ಪರಮಪುರುಷಾರಾಧನಲಕ್ಷಣಂ
ಯೋಽಸೌ

ಧರ್ಮಸ್ತಂ ತು ಸಾಂಪರಾಯ ಉದಾಹರಂತಿ . ತದ್ಧರ್ಮ್ಯಂ
ಧನಂ ದರ್ಶನಸ್ಪರ್ಶನಶ್ರವಣಾಸ್ವಾದನಾವಘ್ರಾಣ-
ಸಂಕಲ್ಪವ್ಯವಸಾಯಗೃಹಗ್ರಾಮ್ಯೋಪಭೋಗೇನ
ಕುನಾಧಸ್ಯಾಜಿತಾತ್ಮನೋ ಯಥಾ ಸಾರ್ಥಸ್ಯ
ವಿಲುಂಪಂತಿ .. 2..

ಅಥ ಚ ಯತ್ರ ಕೌಟುಂಬಿಕಾ ದಾರಾಪತ್ಯಾದಯೋ
ನಾಮ್ನಾ ಕರ್ಮಣಾ ವೃಕಸ್ಯಗಾಲಾ ಏವಾನಿಚ್ಛತೋಽಪಿ
ಕದರ್ಯಸ್ಯ ಕುಟುಂಬಿನ ಉರಣಕವತ್ಪಂರಕ್ಷ್ಯಮಾಣಂ
ಮಿಷತೋಽಪಿ ಹರಂತಿ .. 3..

ಯಥಾ ಹ್ಯನುವತ್ಸರಂ ಕೃಷ್ಯಮಾಣಮಪ್ಯದಗ್ಧಬೀಜಂ
ಕ್ಷೇತ್ರಂ ಪುನರೇವಾವಪನಕಾಲೇ ಗುಲ್ಮತೃಣವೀರುದ್ಧಿ-
ರ್ಗಹ್ವರಮಿವ ಭವತ್ಯೇವಮೇವ ಗೃಹಾಶ್ರಮಃ ಕರ್ಮಕ್ಷೇತ್ರಂ
ಯಸ್ಮಿನ್ ನ ಹಿ ಕರ್ಮಾಣ್ಯತ್ಸೀದಂತಿ ಯದಯಂ
ಕಾಮಕರಂಡ ಏಷ ಆವನಥಃ .. 4..

ತತ್ರ ಗತೋ ದಂಶಮಶಕಸಮಾಪಸದೈರ್ಮನುಜೈಃ
ಶಲಭಶಕುಂತತಸ್ಯರಮೂಷಕಾದಿಭಿರುಪರುದ್ಧ್ಯ-
ಮಾನಬಹಿಃಪ್ರಾಣಃ ಕ್ವಚಿತ್ಪರಿವರ್ತಮಾನೋ-
ಽಸ್ಮಿನ್ನದ್ವನ್ಯವಿದ್ಯಾಕಾಮಕರ್ಮಭಿರುಪರಕ್ತ-
ಮನಸಾನುಪಪನ್ನಾರ್ಥಂ ನರಲೋಕಂ ಗಂಧರ್ವನಗರ-
ಮುಪಪನ್ನಮಿತಿ ಮಿಥ್ಯಾದೃಷ್ಟಿರನುಪಶ್ಯತಿ .. 5..

ತತ್ರ ಚ ಕ್ವಚಿದಾತಪೋದಕನಿಭಾನ್ ವಿಷಯಾ-
ನುಪಧಾವತಿ ಪಾನಭೋಜನವ್ಯವಾಯಾದಿ
ವ್ಯಸನಲೋಲುಪಃ .. 6..

ಕ್ಷಚಿಚ್ಚಾಶೇಷದೋಷನಿಷದನಂ ಪುರೀಷವಿಶೇಷಂ
 ತದ್ವರ್ಣಗುಣನಿರ್ಮಿತಮತಿಃ ಸುವರ್ಣಮುಪಾದಿತ್ಸ-
 ತ್ಯಗ್ನಿಕಾಮಕಾತರ ಇವೋಲ್ಕುಕಪಿಶಾಚಂ .. 7..
 ಅಥ ಕದಾಚಿನ್ನಿವಾಸಪಾನೀಯದ್ರವಿಣಾ-
 ದ್ಯನೇಕಾತ್ಮೋಪಜೀವನಾಭಿನಿವೇಶ ಏತಸ್ಯಾಂ
 ಸಂಸಾರಾಟವ್ಯಾಮಿತಸ್ತತಃ ಪರಿಧಾವತಿ .. 8..
 ಕ್ಷಚಿಚ್ಚ ವಾತ್ಸ್ಯಪಮ್ಯಯಾ ಪ್ರಮದಯಾಽಽರೋಹ-
 ಮಾರೋಪಿತಸ್ತತ್ಕಾಲರಜಸಾ ರಜನೀಭೂತ
 ಇವಾಸಾಧುಮರ್ಯಾದೋ ರಜಸ್ವಲಾಕ್ಷೋಽಪಿ
 ದಿಗ್ಧೇವತಾ ಅತಿರಜಸ್ವಲಮರ್ತಿನಃ ವಿಜಾನಾತಿ .. 9..
 ಕ್ಷಚಿತ್ಸಕೃದವಗತವಿಷಯವೈತಧ್ಯಃ ಸ್ವಯಂ
 ಪರಾಭಿಧ್ಯಾನೇನ ವಿಭ್ರಂಶಿತಸ್ಮೃತಿಸ್ತಯೈವ
 ಮರೀಚಿತೋಯಪ್ರಾಯಾಂಸ್ತಾನೇವಾಭಿಧಾವತಿ .. 10..
 ಕ್ಷಚಿದುಲೂಕರ್ಮಿಲ್ಲೇಸ್ವನವದತಿಪರುಷರಭಸಾಟೋಪಂ
 ಪ್ರತ್ಯಕ್ಷಂ ಪರೋಕ್ಷಂ ವಾ ರಿಪುರಾಜಕುಲನಿರ್ಭರ್ತ್ಸಿತೇನಾ-
 ತಿವ್ಯಥಿತಕರ್ಣಮೂಲಹೃದಯಃ .. 11..
 ಸ ಯದಾ ದುಗ್ಧಪೂರ್ವಸುಕೃತಸ್ತದಾ ಕಾರಸ್ಕರ-
 ಕಾಕತುಂಡಾದ್ಯಪುಣ್ಯದ್ರಮಲತಾವಿಷೋದಪಾನವ-
 ದುಭಯಾರ್ಥಶೂನ್ಯದ್ರವಿಣಾನ್ ಜೀವನ್ಮುತಾನ್ ಸ್ವಯಂ
 ಜೀವನ್ ಮ್ಪ್ರಿಯಮಾಣ ಉಪಧಾವತಿ .. 12..
 ಏಕದಾಸತ್ಪ್ರಸಂಗಾನ್ನಿಕೃತಮತಿವ್ಯುದಕಸ್ತೋತಃ
 ಸ್ವಲನವದುಭಯತೋಽಪಿ ದುಃಖದಂ ಪಾಖಂಡ-
 ಮಭಿಯಾತಿ .. 13..
 ಯದಾ ತು ಪರಬಾಧಯಾಂಧ ಆತ್ಮನೇ ನೋಪನಮತಿ
 ತದಾ ಹಿ ಪಿತೃಪುತ್ರಬರ್ಹಿಷ್ಮತಃ ಪಿತೃಪುತ್ರಾನ್ ವಾ ಸ ಖಲು
 ಭಕ್ಷಯತಿ .. 14..
 ಕ್ಷಚಿದಾಸಾದ್ಯ ಗೃಹಂ ದಾವವತ್ಪ್ರಿಯಾರ್ಥವಿದುರ-
 ಮಸುಖೋದಕರ್ಣಂ ಶೋಕಾಗ್ನಿನಾ ದಹ್ಯಮಾನೋ ಭೃಶಂ
 ನಿವೇದಮುಪಗಚ್ಛತಿ .. 15..
 ಕ್ಷಚಿತ್ಕಾಲವಿಷಮಿತರಾಜಕುಲರಕ್ಷಸಾಪಹೃತ-
 ಪ್ರಿಯತಮಧನಾಸುಃ ಪ್ರಮೃತಕ ಇವ ವಿಗತಜೀವ-
 ಲಕ್ಷಣ ಆಸ್ತೇ .. 16..

ಕದಾಚಿನ್ಮನೋರಥೋಪಗತಪಿತೃಪಿತಾಮಹಾದ್ಯಸ-
ತ್ಸದಿತಿ ಸ್ವಪ್ನನಿರ್ವೃತಿಲಕ್ಷಣಮನುಭವತಿ .. 17..

ಕ್ಷಚಿದ್ಗೃಹಾಶ್ರಮಕರ್ಮಚೋದನಾತಿಭರಗಿರಿ-
ಮಾರುರುಕ್ಷಮಾಣೋ ಲೋಕವ್ಯಸನಕರ್ಷಿತಮನಾಃ
ಕಂಟಕಶರ್ಕರಾಕ್ಷೇತ್ರಂ ಪ್ರವಿಶನ್ನಿವ ಸೀದತಿ .. 18..

ಕ್ಷಚಿಚ್ಚ ದುಃಸಹೇನ ಕಾಯಾಭ್ಯಂತರವಹ್ನಿನಾ
ಗೃಹೀತಸಾರಃ ಸ್ವಕುಟುಂಬಾಯ ಕ್ರುಧ್ಯತಿ .. 19..

ಸ ಏವ ಪುನರ್ನಿದ್ರಾಜಗರಗೃಹೀತೋಽನ್ವೇ ತಮಸಿ
ಮಗ್ನಃ ಶೂನ್ಯಾರಣ್ಯ ಇವ ಶೇತೇ ನಾನ್ಯತ್ಕಿಂಚನ
ವೇದ ಶವ ಇವಾಪವಿದ್ಧಃ .. 20..

ಕದಾಚಿದ್ಭಗ್ನಮಾನದಂಷ್ಟ್ರೋ ದುರ್ಜನದಂದಶೂಕ್ಯೇ-
ರಲಬ್ಧನಿದ್ರಾಕ್ಷಣೋ ವ್ಯಧಿತಹೃದಯೇನಾನು-
ಕ್ಷೀಯಮಾಣವಿಜ್ಞಾನೋಽನ್ಧಕೂಪೇಽನ್ಧವತ್ಪತತಿ .. 21..

ಕರ್ಹಿ ಸ್ಮ ಚಿತ್ಕಾಮಮಧುಲವಾನ್ ವಿಚಿನ್ವನ್
ಯದಾ ಪರದಾರಪರದ್ರವ್ಯಾಣ್ಯವರುಂಧಾನೋ ರಾಜ್ಞಾ
ಸ್ವಾಮಿಭಿರ್ವಾ ನಿಹತಃ ಪತತ್ಯಪಾರೇ ನಿರಯೇ .. 22..

ಅಥ ಚ ತಸ್ಮಾದುಭಯಥಾಪಿ ಹಿ ಕರ್ಮಾಸ್ಮಿ-
ನ್ನಾತ್ಮನಃ ಸಂಸಾರಾವಪನಮುದಾಹರಂತಿ .. 23..

ಮುಕ್ತಸ್ತತೋ ಯದಿ ಬಂಧಾದ್ವೇವದತ್ತ ಉಪಾಚ್ಛಿನತ್ತಿ
ತಸ್ಮಾದಪಿ ವಿಷ್ಣುಮಿತ್ರ ಇತ್ಯನವಸ್ಥಿತಿಃ .. 24..

ಕ್ಷಚಿಚ್ಚ ಶೀತವಾತಾದ್ಯನೇಕಾಧಿದೈವಿಕ-
ಭೌತಿಕಾತ್ಮೀಯಾನಾಂ ದಶಾನಾಂ ಪ್ರತಿನಿವಾರಣೇ-
ಽಕಲ್ಪೋ ದುರಂತಚಿಂತಯಾ ವಿಷಣ್ಣ ಆಸ್ತೇ .. 25..

ಕ್ಷಚಿನ್ಮಿಥೋ ವ್ಯವಹರನ್ ಯತ್ಕಿಂಚಿದ್ಧನ-
ಮನ್ಯೇಭ್ಯೋ ವಾ ಕಾಕಿಣಿಕಾಮಾತ್ರಮಪ್ಯಪಹರನ್
ಯತ್ಕಿಂಚಿದ್ವಾ ವಿದ್ವೇಷಮೇತಿ ವಿತ್ತಶಾರ್ಯಾತ್ .. 26..

ಅಧ್ವನ್ಯಮುಷ್ಮಿನ್ನಿಮ ಉಪಸರ್ಗಾಸ್ತಥಾ
ಸುಖದುಃಖರಾಗದ್ವೇಷಭಯಾಭಿಮಾನಪ್ರಮಾದೋನ್ಮಾದ-
ಶೋಕಮೋಹಲೋಭಮಾತ್ಸರ್ಯೇಷ್ಯಾವಮಾನಕ್ಷುತ್ಪಿಪಾಸಾ-ಧಿವ್ಯಾಧಿಜನ್ಮಜರಾಮರಣಾ
.. 27..

ಕ್ಷಾಪಿ ದೇವಮಾಯಯಾ ಸ್ತ್ರಿಯಾ ಭುಜಲತೋಪಗೂಢಃ
ಪ್ರಸ್ಯನ್ನವಿವೇಕವಿಜ್ಞಾನೋ ಯದ್ವಿಹಾರಗೃಹಾರಂಭಾ-

ಕುಲಹೃದಯಸ್ತದಾಶ್ರಯಾವಸಕ್ತಸುತದುಹಿತೃಕಲತ್ರ-
ಭಾಷಿತಾವಲೋಕವಿಚೇಷ್ಟಿತಾಪಹೃತಹೃದಯ ಆತ್ಮಾನ-
ಮಜಿತಾತ್ಮಾಪಾರೇಽನ್ಲೇ ತಮಸಿ ಪ್ರಹಿಣೋತಿ .. 28..

ಕದಾಚಿದೀಶ್ವರಸ್ಯ ಭಗವತೋ ವಿಷ್ಣೋಶ್ಚಕ್ರಾ-
ತ್ಪರಮಾಣ್ವಾದಿ ದ್ವಿಪರಾರ್ಥಾಪವರ್ಗಕಾಲೋಪಲಕ್ಷಣಾ-
ತ್ಪರಿವರ್ತಿತೇನ ವಯಸಾ ರಂಹಸಾ ಹರತ ಆಬ್ರಹ್ಮ-
ತೃಣಸ್ತಂಬಾದೀನಾಂ ಭೂತಾನಾಮನಿಮಿಷತೋ ಮಿಷತಾಂ
ವಿತ್ರಸ್ತಹೃದಯಸ್ತಮೇವೇಶ್ವರಂ ಕಾಲಚಕ್ರನಿಜಾಯುಧಂ
ಸಾಕ್ಷಾದ್ಭಗವಂತಂ ಯಜ್ಞಪುರುಷಮನಾದೃತ್ಯ ಪಾಖಂಡ-
ದೇವತಾಃ ಕಂಕಗೃಧ್ರಬಕವಟಪ್ರಾಯಾ ಆರ್ಯಸಮಯ-
ಪರಿಹೃತಾಃ ಸಾಂಕೇತ್ಯೇನಾಭಿಧತ್ತೇ .. 29..

ಯದಾ ಪಾಖಂಡಿಭಿರಾತ್ಮವಂಚಿತೈಸ್ತೈರುರುವಂಚಿತೋ
ಬ್ರಹ್ಮಕುಲಂ ಸಮಾವಸಂಸ್ತೇಷಾಂ ಶೀಲಮುಪನಯನಾದಿ
ಶ್ರೌತಸ್ಮಾರ್ತಕರ್ಮಾನುಷ್ಠಾನೇನ ಭಗವತೋ ಯಜ್ಞಪುರುಷಸ್ಯಾ-
ರಾಧನಮೇವ ತದರೋಚಯನ್ ಶೂದ್ರಕುಲಂ ಭಜತೇ ನಿಗಮಾ-
ಚಾರೇಽಶುದ್ಧಿತೋ ಯಸ್ಯ ಮಿಥುನೀಭಾವಃ ಕುಟುಂಬಭರಣಂ
ಯಥಾ ವಾನರಜಾತೇಃ .. 30..

ತತ್ರಾಪಿ ನಿರವರೋಧಃ ಸ್ವೈರೇಣ ವಿಹರನ್ನತಿಕೃಪಣ-
ಬುದ್ಧಿರನ್ಯೋನ್ಯಮುಖನಿರೀಕ್ಷಣಾದಿನಾ ಗ್ರಾಮ್ಯಕರ್ಮಣೈವ
ವಿಸ್ಮೃತಕಾಲಾವಧಿಃ .. 31..

ಕ್ಷಚಿದ್ಭ್ರಮವದೈಹಿಕಾರ್ಥೇಷು ಗೃಹೇಷು ರಂಸ್ಯನ್ ಯಥಾ
ವಾನರಃ ಸುತದಾರವತ್ಸಲೋ ವ್ಯವಾಯುಕ್ಷಣಃ .. 32..

ಏವಮಧ್ವನ್ಯವರುಂಧಾನೋ ಮೃತ್ಯುಗಜಭಯಾತ್ತಮಸಿ
ಗಿರಿಕಂದರಪ್ರಾಯೇ .. 33..

ಕ್ಷಚಿಚ್ಛೇತವಾತಾದ್ಯನೇಕದೈವಿಕಭೌತಿಕಾ-
ತ್ಮೀಯಾನಾಂ ದುಃಖಾನಾಂ ಪ್ರತಿನಿವಾರಣೇಽಕಲ್ಪೋ
ದುರಂತವಿಷಯವಿಷಣ್ಣ ಆಸ್ತೇ .. 34..

ಕ್ಷಚಿನಿಧೋ ವ್ಯವಹರನ್ ಯತ್ಕಿಂಚಿದ್ಧನ-
ಮುಪಯಾತಿ ವಿತ್ತಶಾರ್ಥೇನ .. 35..

ಕ್ಷಚಿತ್ಕ್ಷೀಣಧನಃ ಶಯ್ಯಾಸನಾಶನಾದ್ಯುಪಭೋಗ-
ವಿಹೀನೋ ಯಾವದಪ್ರತಿಲಬ್ಧಮನೋರಥೋಪಗತಾದಾನೇ-
ಽವಸಿತಮತಿಸ್ತತಸ್ತತೋಽವಮಾನಾದೀನಿ

ಜನಾದಭಿಲಭತೇ .. 36..

ಏವಂ ವಿತ್ತವ್ಯತಿಷಂಗವಿವೃದ್ಧವೈರಾನುಬಂಧೋಽಪಿ
ಪೂರ್ವವಾಸನಯಾ ಮಿಥ ಉದ್ವಹತ್ಯಥಾಪವಹತಿ .. 37..

ಏತಸ್ಮಿನ್ ಸಂಸಾರಾಧ್ವನಿ ನಾನಾಕ್ಲೇಶೋಪಸರ್ಗ-
ಬಾಧಿತ ಆಪನ್ನವಿಪನ್ನೋ ಯತ್ರ ಯಸ್ತಮು ಹ
ವಾವೇತರಸ್ತತ್ರ ವಿಸೃಜ್ಯ ಜಾತಂ ಜಾತಮುಪಾದಾಯ
ಶೋಚನ್ಮಹ್ಯನ್ಭಿಭ್ಯದ್ವಿವದನ್ ಕ್ರಂದನ್ಸಂಹೃಷ್ಯನ್
ಗಾಯನ್ನಹ್ಯಮಾನಃ ಸಾಧುವರ್ಜಿತೋ ನೈವಾವರ್ತತೇ-
ಽದ್ಯಾಪಿ ಯತ ಆರಬ್ಧ ಏಷ ನರಲೋಕಸಾರ್ಥೋ
ಯಮಧ್ವನಃ ಪಾರಮುಪದಿಶಂತಿ .. 38..

ಯದಿದಂ ಯೋಗಾನುಶಾಸನಂ ನ ವಾ ಏತದವರುಂಧತೇ
ಯನ್ವಸ್ತದಂಡಾ ಮುನಯ ಉಪಶಮಶೀಲಾ
ಉಪರತಾತ್ಮಾನಃ ಸಮವಗಚ್ಛಂತಿ .. 39..

ಯದಪಿ ದಿಗಿಭಜಯಿನೋ ಯಜ್ಜಿನೋ ಯೇ ವೈ ರಾಜರ್ಷಯಃ
ಕಿಂ ತು ಪರಂ ಮೃಧೇ ಶಯೀರನ್ನಸ್ಯಾಮೇವ ಮಮೇಯಮಿತಿ
ಕೃತವೈರಾನುಬಂಧಾಯಾಂ ವಿಸೃಜ್ಯ ಸ್ವಯಮುಪಸಂಹೃತಾಃ .. 40..
ಕರ್ಮವಲ್ಲಿಮವಲಂಬ್ಯ ತತ ಆಪದಃ ಕಥಂಚಿ-
ನ್ನರಕಾದ್ವಿಮುಕ್ತಃ ಪುನರಪ್ಯೇವಂ ಸಂಸಾರಾಧ್ವನಿ ವರ್ತಮಾನೋ
ನರಲೋಕಸಾರ್ಥಮುಪಯಾತಿ ಏವಮುಪರಿಗತೋಽಪಿ .. 41..

ತಸ್ಯೇದಮುಪಗಾಯಂತಿ -

ಆರ್ಷಭಸ್ಯೇಹ ರಾಜರ್ಷೇರ್ಮನಸಾಪಿ ಮಹಾತ್ಮನಃ .
ನಾನುವರ್ತುರ್ಹತಿ ನೃಪೋ ಮಕ್ಷಿಕೇವ ಗರುತ್ಮತಃ .. 42..

ಯೋ ದುಸ್ಯಜಾನ್ ದಾರಸುತಾನ್ ಸುಹೃದ್ರಾಜ್ಯಂ ಹೃದಿಸ್ಪೃಶಃ .
ಜಹೌ ಯುವೈವ ಮಲವದುತ್ತಮಶ್ಲೋಕಲಾಲಸಃ .. 43..

ಯೋ ದುಸ್ಯಜಾನ್ ಕ್ಷಿತಿಸುತಸ್ವಜನಾರ್ಥದಾರಾನ್
ಪ್ರಾಧ್ಯಾನ್ ಶ್ರಿಯಂ ಸುರವರೈಃ ಸದಯಾವಲೋಕಾಂ .
ನೈಚ್ಛನ್ವಪಸ್ತದುಚಿತಂ ಮಹತಾಂ ಮಧುದ್ವಿಟ್
ಸೇವಾನುರಕ್ತಮನಸಾಮಭವೋಽಪಿ ಫಲ್ಲುಃ .. 44..

ಯಜ್ಞಾಯ ಧರ್ಮಪತಯೇ ವಿಧಿನೈಪುಣಾಯ
ಯೋಗಾಯ ಸಾಂಖ್ಯಶಿರಸೇ ಪ್ರಕೃತೀಶ್ವರಾಯ .
ನಾರಾಯಣಾಯ ಹರಯೇ ನಮ ಇತ್ಯುದಾರಂ
ಹಾಸ್ಯನ್ ಮೃಗತ್ವಮಪಿ ಯಃ ಸಮುದಾಜಹಾರ .. 45..

ಯ ಇದಂ ಭಾಗವತಸಭಾಜಿತಾವದಾತಗುಣಕರ್ಮಣೋ
ರಾಜರ್ಷೇರ್ಭರತಸ್ಯಾನುಚರಿತಂ ಸ್ವಸ್ವಯನಮಾಯುಷ್ಯಂ
ಧನ್ಯಂ ಯಶಸ್ಯಂ ಸ್ವರ್ಗ್ಯಾಪವರ್ಗ್ಯಂ ವಾನುಶ್ರುಣೋ-
ತ್ಯಾಖ್ಯಾಸ್ಯತ್ಯಭಿನಂದತಿ ಚ ಸರ್ವಾ ಏವಾಶಿಷ
ಆತ್ಮನ ಆಶಾಸ್ತೇ ನ ಕಾಂಚನ ಪರತ ಇತಿ .. 46..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪಾರಮಹಂಸ್ಯಾಂ ಸಂಹಿತಾಯಾಂ
ಪಂಚಮಸ್ಕಂಧೇ ಭರತೋಪಾಖ್ಯಾನೇ ಪಾರೋಕ್ಷ್ಯವಿವರಣಂ ನಾಮ
ಚತುರ್ದಶೋಧ್ಯಾಯಃ .. 14..

ಇತಿ ಶ್ರೀಮದ್ಭಾಗವತೇ ಮಹಾಪುರಾಣೇ ಪರಮಹಂಸಗೀತಾಯಾಂ ಪಂಚಮೋಽಧ್ಯಾಯಃ
. 5



Paramahansa Gita

pdf was typeset on December 22, 2023



Please send corrections to sanskrit@cheerful.com

